

සියලු ම හිමිකම් ඇවිරිණි / முழுப் பதிப்புரிமையுடையது / All Rights Reserved

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka
 ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය, 2022(2023)
கல்விப் பொதுத் தராதரப் பத்திர (உயர் தர)ப் பரீட்சை, 2022(2023)
General Certificate of Education (Adv. Level) Examination, 2022(2023)

ගිණුම්කරණය I
 கணக்கீடு I
 Accounting I

33 S I

පැය දෙකයි
இரண்டு மணித்தியாலம்
Two hours

- උපදෙස්:**
- * සියලුම ප්‍රශ්නවලට පිළිතුරු සපයන්න.
 - * අංක 1 සිට 30 තෙක් වූ ප්‍රශ්නවලට නිවැරදි පිළිතුරු තෝරා එහි අංකය ප්‍රශ්නයට ඉදිරියෙන් ඇති තිත් ඉර මත ලියන්න.
 - * අංක 31 සිට 50 තෙක් වූ ප්‍රශ්නවලට කෙටි පිළිතුරු අදාළ තිත් ඉර මත ලියන්න.
 - * සෑම ප්‍රශ්නයකටම සමාන ලකුණු හිමි වේ.
 - * විභාග අංකය, ඉහළින් ඇති කොටුවේ පැහැදිලි ව සටහන් කරන්න.
 - * වැඩසටහන් සම්පාදනය කළ නොහැකි ගණක යන්ත්‍ර භාවිතයට අවසර දෙනු ලැබේ.

විභාග අංකය :

පරීක්ෂකගේ ප්‍රයෝජනය සඳහා පමණි.			I පත්‍රය සඳහා	
	අත්සන	සංකේත අංක	ප්‍රශ්න අංකය	ලකුණු
1 වන පරීක්ෂක			01 - 30	
2 වන පරීක්ෂක				
අති-ප්‍රධාන පරීක්ෂක			31 - 50	
ගණිත පරීක්ෂක				
ප්‍රධාන පරීක්ෂක			එකතුව	

- පහත දැක්වෙන කුමන ප්‍රකාශය, ආයතනයක මූල්‍ය ගිණුම්කරණයේ මූලික පරමාර්ථය වඩාත් හොඳින් විස්තර කරනු ලබයි ද?
 - (1) නෛතික අවධානය සපුරාලීම සඳහා මූල්‍ය ප්‍රකාශන පිළියෙල කිරීම.
 - (2) සෑම කාලච්ඡේදයකම ගනුදෙනු ගිණුම් පොත්වල සටහන් කිරීම.
 - (3) ගනුදෙනු සහ සිද්ධි මූල්‍ය තොරතුරු බවට පරිවර්තනය කිරීම.
 - (4) සැලසුම් කිරීම සහ පාලනය සඳහා කළමනාකරුවන්ට තොරතුරු සැපයීම.
 - (5) බාහිර ඇල්මැති පාර්ශ්වයන්ට තීරණ ගැනීම සඳහා තොරතුරු සැපයීම. (.....)
- ආයතනයක ව්‍යාපාර කටයුතු හේතුවෙන් වාසු දූෂණය වීම මූල්‍ය ප්‍රකාශනවල හඳුනා නොගැනීමට පහත කුමන ගිණුම්කරණ සංකල්පය හේතු වන්නේ ද?
 - (1) උපචිත
 - (2) මූල්‍ය මිනුම්
 - (3) ප්‍රමාණාත්මක බව
 - (4) විචක්ෂණ
 - (5) ගැලපුම් (.....)
- ආයතනයක වර්ෂ අවසානයේදී අඩමාණ ණය වෙන් කිරීම සඳහා පහත කුමන ගිණුම්කරණ සංකල්ප පදනම සපයනු ලබයි ද?
 - (1) උපචිත සහ ප්‍රමාණාත්මක බව
 - (2) ව්‍යාපාර ඒකක සහ යථාරූපී
 - (3) ගැලපුම් සහ විචක්ෂණ
 - (4) කාලච්ඡේද සහ සංගතතා
 - (5) විචක්ෂණ සහ මූල්‍ය මිනුම් (.....)
- අංක 4 සහ 5 ප්‍රශ්නවලට පිළිතුරු සැපයීමට පහත තොරතුරු භාවිත කරන්න.

සීමිත මිනිරානි පොදු සමාගම මෝටර් රථ වෙළෙඳ සමාගමකි. මෙම සමාගම විසින් රු.මිලියන 10 ක මෝටර් රථ 2022.01.01 දින ණයට මිල දී ගන්නා ලද අතර, එයින් පිරිවැය රු.මිලියන 2 ක් වූ මෝටර් රථයක් කාර්යාල කටයුතු සඳහා තබාගන්නා ලදී. 2022.03.31 දිනෙන් අවසන් වර්ෂය සඳහා මෙම මෝටර් රථයේ ක්ෂය රු. 100 000 ක් විය. ඉතිරි මෝටර් රථ අලෙවි කිරීම සඳහා තබාගන්නා ලද අතර, ඉන් පිරිවැය රු.මිලියන 3 ක් වූ මෝටර් රථයක්, රු.මිලියන 4 කට 2022.03.31 දින අත්පිට මුදලට විකුණන ලදී.
- මෝටර් රථ මිල දී ගැනීම සහ මෝටර් රථය විකිණීම සටහන් කිරීම සඳහා පහත කුමන මූලික සටහන් පොත් භාවිත කරනු ලබයි ද?

මිල දී ගැනීම	විකිණීම
(1) පොදු ජර්නලය	මුදල් ලැබීම් ජර්නලය
(2) මුදල් ගෙවීම් ජර්නලය	පොදු ජර්නලය
(3) ගැනුම් ජර්නලය	විකුණුම් ජර්නලය
(4) මුදල් ගෙවීම් ජර්නලය සහ පොදු ජර්නලය	විකුණුම් ජර්නලය සහ පොදු ජර්නලය
(5) ගැනුම් ජර්නලය සහ පොදු ජර්නලය	මුදල් ලැබීම් ජර්නලය (.....)



5. 2022.03.31 දිනට ඉහත සඳහන් සියලු ගනුදෙනුවල ශුද්ධ බලපෑම පහත කුමන ගිණුම්කරණ සමීකරණයෙන් පෙන්වනු ලබයි ද?

	පංගම නොවන වත්කම් (රු.' 000)	+	පංගම වත්කම් (රු.' 000)	=	වගකීම් (රු.' 000)	+	හිමිකම (රු.' 000)
(1)	+ 1 600		+ 9 000		+ 10 000		+ 600
(2)	+ 1 900		+ 9 000		+ 10 000		+ 900
(3)	+ 2 000		+ 9 000		+ 10 000		+ 1 000
(4)	+ 6 650		+ 4 000		+ 10 000		+ 650
(5)	+ 7 000		+ 4 000		+ 10 000		+ 1 000

● අංක 6 සහ 7 ප්‍රශ්නවලට පිළිතුරු සැපයීමට පහත තොරතුරු භාවිත කරන්න.

එකතු කළ අගය මත බදු (VAT) සඳහා ලියාපදිංචි සීමිත අමල් සමාගම 2022.03.15 දින රු. 672 000 ක භාණ්ඩ සුනිමල් ට්‍රේඩර්ස් වෙත ණයට විකුණන ලදී. මෙම ඉන්වොයිස් අගය තුළ 12% ක VAT ඇතුළත් වේ. පළමුවීම් හේතුවෙන් ඉන්වොයිස් අගය රු. 84 000 ක් වූ භාණ්ඩ සුනිමල් ට්‍රේඩර්ස් විසින් ආපසු එවන ලදී. සීමිත අමල් සමාගම වෙත ගෙවිය යුතු මුළු මුදල පියවීමට 2022.03.31 දින සුනිමල් ට්‍රේඩර්ස් විසින් වෙක්පතක් නිකුත් කරන ලදී.

6. ඉහත සඳහන් සියලු ගනුදෙනු ඒවා සිදු වූ අනුපිළිවෙළ අනුව සීමිත අමල් සමාගමේ පොත්වල සටහන් කිරීම සඳහා භාවිත කරනු ලබන මූලාශ්‍ර ලේඛන:

- (1) ඉන්වොයිසිය, හරපත, ලදුපත
- (2) ඉන්වොයිසිය, බැරපත, ලදුපත
- (3) ඉන්වොයිසිය, හරපත, තැන්පතු තුණ්ඩුව
- (4) ඉන්වොයිසිය, බැරපත, ගෙවීම් වවුචරය
- (5) ජර්නල් වවුචරය, බැරපත, ලදුපත

7. 2022.03.15 දින විකුණන ලද භාණ්ඩ සීමිත අමල් සමාගමේ පොත්වල සටහන් කිරීමට අදාළ නිවැරදි ද්විත්ව සටහන:

ගිණුම්	හර (රු.' 000)	බැර (රු.' 000)
(1) ණයගැති පාලන ගිණුම විකුණුම් ගිණුම	600	600
(2) ණයගැති පාලන ගිණුම විකුණුම් ගිණුම	672	672
(3) ණයගැති පාලන ගිණුම VAT පාලන ගිණුම විකුණුම් ගිණුම	600 72	672
(4) ණයගැති පාලන ගිණුම විකුණුම් ගිණුම VAT පාලන ගිණුම	672	600 72
(5) ණයගැති පාලන ගිණුම විකුණුම් ගිණුම VAT පාලන ගිණුම	588	525 63

● අංක 8 සහ 9 ප්‍රශ්නවලට පිළිතුරු සැපයීමට පහත තොරතුරු භාවිත කරන්න.

2022.03.31 දිනට රාමා ට්‍රේඩර්ස්හි ශේෂ පිරික්සුම තුළනය නොවූ අතර, එම වෙනස අවිනිශ්චිත ගිණුමකට බැර කරන ලදී. පසුව කරන ලද විමර්ශනයේදී පහත වැරදි අනාවරණය විය.

- A - විදුලි වියදම් සඳහා ගෙවූ රු. 100 000 ක් මුදල් ගිණුමේ නිවැරදිව සටහන් කර ඇති නමුත්, එය විදුලි වියදම් ගිණුමට පිටපත් කර නොතිබුණි.
- B - මුදල් ලැබීම් ජර්නලයේ දුන් වට්ටම් තිරුවේ එකතුව වූ රු. 30 000, බොල් ණය ලෙස හඳුනාගෙන තිබුණි.
- C - ගැනුම් ජර්නලයේ එකතුව රු. 800 000 ක් ගැනුම් ගිණුමේ නිවැරදිව සටහන් කර තිබූ නමුත් එය ණයහිමි පාලන ගිණුමට රු. 80 000 ක් ලෙස බැර කර තිබුණි.
- D - 2022 මාර්තු මාසය තුළදී ණයගැතියන්ගෙන් ලද මුළු මුදල වන රු. 150 000 ක් මුදල් ගිණුමට නිවැරදිව පිටපත් කර තිබුණ ද, වැරදීමකින් එය ණයහිමි පාලන ගිණුමට හර කර තිබුණි.

8. ඉහත කුමන වැරදි අවිනිශ්චිත ගිණුමේ ශේෂයක් ඇති වීමට හේතු වී තිබේ ද?

- (1) A හා C පමණි.
- (2) C හා D පමණි.
- (3) A, C හා D පමණි.
- (4) B, C හා D පමණි.
- (5) A, B, C හා D යන සියල්ලම ය.

9. ඉහත වැරදි නිවැරදි කළ පසුව, 2022.03.31 දිනෙන් අවසන් වර්ෂය සඳහා ශුද්ධ ලාභයේ අඩුවීම සහ එම වැරදි නිවැරදි කිරීමට පෙර අවිනිශ්චිත ගිණුමේ ශේෂය:

	ශුද්ධ ලාභය අඩුවීම (රු.'000)	අවිනිශ්චිත ගිණුමේ බැර ශේෂය (රු.'000)
(1)	100	200
(2)	100	920
(3)	100	1 070
(4)	820	920
(5)	820	1 070

10. කේවල ස්වාමි ව්‍යාපාරයක් වන දිල් රුක්මි ට්‍රේඩර්ස්, 2022.03.31 දිනෙන් අවසන් වර්ෂය තුළදී රු. 58 000 ක තොග පරිත්‍යාග කර ඇත. කෙසේ වුව ද, මෙම පරිත්‍යාගය සම්බන්ධයෙන් කිසිදු ගැලපීමක් ගිණුම් පොත්වල සිදුකර නොමැත. 2022.03.31 දිනෙන් අවසන් වර්ෂය සඳහා මූල්‍ය ප්‍රකාශන පිළියෙල කිරීමේදී භෞතික තොගය මත, අවසාන තොගය ආගණනය කර ඇත.

මෙම තොග පරිත්‍යාගය ගිණුම් පොත්වල නිවැරදිව ගළපා තිබුණේ නම්, ව්‍යාපාරයේ දළ ලාභයට සහ ශුද්ධ ලාභයට ඇතිවන බලපෑම:

දළ ලාභය	ශුද්ධ ලාභය
(1) රු. 58 000 කින් වැඩි වේ.	බලපෑමක් නොවේ.
(2) රු. 58 000 කින් වැඩි වේ.	රු. 58 000 කින් අඩු වේ.
(3) බලපෑමක් නොවේ.	රු. 58 000 කින් වැඩි වේ.
(4) රු. 58 000 කින් අඩු වේ.	බලපෑමක් නොවේ.
(5) රු. 58 000 කින් අඩු වේ.	රු. 58 000 කින් අඩු වේ.

11. පහත තොරතුරු අනුරාධා ඇගයුම් නිෂ්පාදන සමාගමේ ගිණුම් වාර්තාවලින් උපුටා ගන්නා ලදී.

	රු.'000
2021.04.01 දිනට අමුද්‍රව්‍ය තොගය	2 000
අමුද්‍රව්‍ය ගැනුම්	29 000
පරිභෝජනය කරන ලද අමුද්‍රව්‍ය පිරිවැය	26 000
නිෂ්පාදන සේවකයන්ගේ වේතන	42 000
ව්‍යාපාරයේ ගොඩනැගිලි කුලී වියදම්	20 000
යන්ත්‍ර ක්ෂය	6 000

කර්මාන්තශාලාව සහ පරිපාලන කාර්යාලය සඳහා එකම ගොඩනැගිල්ල භාවිත කෙරේ. ගොඩනැගිල්ලේ මුළු බිම් ප්‍රමාණයෙන් 80% ක් කර්මාන්තශාලාව සඳහා භාවිත කරනු ලබයි.

2022.03.31 දිනට අමුද්‍රව්‍ය තොගය සහ 2022.03.31 දිනෙන් අවසන් වර්ෂය සඳහා මුළු නිෂ්පාදන පිරිවැය කොපමණ ද?

	අමුද්‍රව්‍ය තොගය (රු.'000)	මුළු නිෂ්පාදන පිරිවැය (රු.'000)
(1)	1 000	93 000
(2)	3 000	90 000
(3)	3 000	93 000
(4)	5 000	90 000
(5)	5 000	93 000

● අංක 12 සහ 13 ප්‍රශ්නවලට පිළිතුරු සැපයීමට පහත තොරතුරු භාවිත කරන්න.

කේවල ස්වාමි ව්‍යාපාරයක් වන මහින්ද ට්‍රේඩර්ස් ගිණුම් වාර්තා නිසි පරිදි පවත්වා නොගනී. මෙම ආයතනයේ 2022.03.31 දිනට සහ 2022.03.01 දිනට වත්කම් සහ වගකීම් කිහිපයක් පහත දී ඇත.

	2022.03.31 දිනට (රු.)	2022.03.01 දිනට (රු.)
තොගය - පිරිවැයට	?	83 000
වෙළෙඳ ණයගැතියෝ	75 000	60 000
වෙළෙඳ ණයහිමියෝ	15 000	5 000

2022.03.31 දිනෙන් අවසන් මාසය තුළදී ආයතනය විසින් වෙළෙඳ ණයගැතියන්ගෙන් රු. 50 000 ක් එකතු කරගන්නා ලද අතර, රු. 25 000 ක් වෙළෙඳ ණයහිමියන්ට ගෙවන ලදී.

ආයතනය විසින් විකුණුම් මිල මත 25% ක ලාභ ආන්තිකයක් පවත්වා ගනිමින් භාණ්ඩ විකුණනු ලබයි. සියලු ගැනුම් සහ විකුණුම් ණය පදනම මත සිදු කෙරේ.

063123

02030001480113123



12. 2022.03.31 දිනෙන් අවසන් මාසය සඳහා ගැනුම් සහ විකුණුම්:

	ගැනුම් (රු.)	විකුණුම් (රු.)	
(1)	15 000	35 000	
(2)	15 000	65 000	
(3)	25 000	50 000	
(4)	35 000	35 000	
(5)	35 000	65 000	(.....)

13. 2022.03.31 දිනට තොගයේ පිරිවැය කොපමණ ද?

- (1) රු. 48 750 (2) රු. 66 000 (3) රු. 69 250 (4) රු. 70 000 (5) රු. 71 750 (.....)

14. විශ්වවිද්‍යාල සිසුන්ට ශිෂ්‍යත්ව ලබාදීම සඳහා 2020.01.01 දින 'තිරසාර' සුබසාධක සංගමය පිහිටුවන ලදී. 2021.12.31 දිනෙන් අවසන් වර්ෂය සඳහා මෙම සංගමයේ ලැබීම් සහ ගෙවීම් ගිණුමේ විස්තර පහත පරිදි වේ. (කෙසේ වුව ද, 2021 වර්ෂය සඳහා ශිෂ්‍යත්ව ගෙවීම් මේ තුළ ඇතුළත් වී නොමැත.)

	රු.'000
2021.01.01 දිනට ශේෂය	1 500
වර්ෂය තුළදී ලද පරිත්‍යාග	2 000
වර්ෂය සඳහා ලද පොලිය	180
සිසුන් 10 දෙනෙකුගේ, 2020 වර්ෂයේදී හිඟහිටි ශිෂ්‍යත්ව සඳහා ගෙවීම	20

පරිත්‍යාග ඒවා ලද වසරේදීම ආදායම ලෙස හඳුනාගැනේ. සෑම සිසුවෙකු සඳහාම රු. 24 000 ක වාර්ෂික ශිෂ්‍යත්වයක් ලබාදෙන අතර, එය මාසිකව රු. 2 000 බැගින් ගෙවනු ලබයි. 2021 වර්ෂය සඳහා ශිෂ්‍යත්ව ලබාදීමට කෝරාගත් මුළු සිසුන් සංඛ්‍යාව 90 ක් වූ අතර, මෙයින් සිසුන් 75 දෙනෙකුට මුළු වර්ෂයම සඳහා ද ඉතිරි සිසුන් සඳහා මාස 10 කට පමණක් ද මුදල් ගෙවා ඇත. මෙම හිඟ මුදල 2022 වර්ෂය තුළදී ගෙවන ලදී.

2021.12.31 දිනෙන් අවසන් වර්ෂය සඳහා සංගමයේ අතිරික්තය/(හිඟය) සහ 2021.12.31 දිනට ලැබීම් හා ගෙවීම් ගිණුමේ ශේෂය:

	අතිරික්තය/(හිඟය) (රු.'000)	ලැබීම් හා ගෙවීම් ගිණුමේ ශේෂය (රු.'000)	
(1)	(160)	1 560	
(2)	(160)	1 860	
(3)	20	1 560	
(4)	20	1 860	
(5)	80	1 560	(.....)

15. හවුල් ව්‍යාපාරයක මූල්‍ය ප්‍රකාශන සම්බන්ධයෙන් පහත කුමන ප්‍රකාශන නිවැරදි වේ ද?

- A - හවුල්කරුවන්ගේ ප්‍රාග්ධන පොලී, වේතන සහ ලාභ කොටස් ලෙස හවුල් ව්‍යාපාරයක ලාභය විසර්ජනය කළ හැකි ය.
- B - හවුල් ව්‍යාපාරයකට මුදල් ප්‍රවාහ ප්‍රකාශනයක් පිළියෙල කළ නොහැකි ය.
- C - හවුල්කරුවන්ගේ භාණ්ඩ ගැනිලි හවුල් ව්‍යාපාරයේ ලාභය විසර්ජනය කිරීමේදී ගැලපිය යුතු ය.
- D - ව්‍යාපාරයට හවුල්කරුවන් විසින් ලබාදුන් ණය මත පොලිය, හවුල් ව්‍යාපාරයේ වියදමක් ලෙස හඳුනාගනු ලබයි.

- (1) A හා B පමණි. (2) A හා D පමණි. (3) B හා C පමණි.
 (4) A, B හා D පමණි. (5) A, C හා D පමණි. (.....)

16. හවුල් ව්‍යාපාරයක හවුල්කරුවන්ට හිමිවන ප්‍රතිලාභ සම්බන්ධයෙන් පහත කුමන ප්‍රකාශන නිවැරදි වේ ද?

- A - හවුල්කරුවෙකු විශ්‍රාම යන අවස්ථාවේදී, හවුල් ව්‍යාපාරයේ සටහන් නොකරන ලද වත්කම්වලින් පැනනගින ප්‍රතිලාභය ඔහුගේ/ඇයගේ ලාභ අනුපාතයට අනුරූපීව හිමි වේ.
- B - හවුල්කරුවෙකු විසින් ලබා දී ඇති ණයක් සඳහා පොලියක් ලබාදිය හැකි වන්නේ එය හවුල් ව්‍යාපාර ගිවිසුමේ සඳහන්ව ඇත්නම් පමණි.
- C - හවුල් ව්‍යාපාර ගිවිසුමේ සඳහන්ව නොමැති විට, හවුල් ආඥාපනතේ 24 වන වගන්තියට අනුව හවුල්කරුවන් වේතනයකට හිමිකම් නොලබයි.
- D - හවුල් ව්‍යාපාර ගිවිසුමේ සඳහන්ව ඇත්නම්, ප්‍රාග්ධනය මත පොලියක් ලැබීමට හවුල්කරුවන්ට හිමිකම් ඇත.

- (1) A හා B පමණි. (2) C හා D පමණි. (3) A, B හා C පමණි.
 (4) A, C හා D පමණි. (5) A, B, C හා D යන සියල්ලම ය. (.....)

063123

17. 'LKAS 1 - මූල්‍ය ප්‍රකාශන ඉදිරිපත් කිරීම' ප්‍රමිතයට අනුව පහත කුමන ප්‍රකාශය/ප්‍රකාශ නිවැරදි වේ ද?

- A - ආයතනයක් විසින් එහි සියලු මූල්‍ය ප්‍රකාශන උපවිත පදනමට පිළියෙල කළ යුතු ය.
- B - වෙනත් ප්‍රමිතයකින් අවසර දී ඇති අවස්ථාවක හැර ආයතනයක් විසින් එහි මූල්‍ය ප්‍රකාශන පිළියෙල කිරීමේදී වත්කම් සහ වගකීම් හිලවී නොකළ යුතු ය.
- C - සම්පූර්ණ මූල්‍ය ප්‍රකාශන කට්ටලයක් තුළ ඇතුළත් සියලු මූල්‍ය ප්‍රකාශන, ආයතනයක් විසින් සමාන ප්‍රමුඛත්වයකින් ඉදිරිපත් කළ යුතු ය.

- (1) A පමණි. (2) B පමණි. (3) C පමණි.
 (4) A හා C පමණි. (5) B හා C පමණි. (.....)

18. ඇගයුම් අපනයන සමාගමක් විසින් 2022 මාර්තු මාසය තුළදී නිෂ්පාදනය කරන ලද කමිස ඇණවුමක් සඳහා දරන ලද නිෂ්පාදන පිරිවැයට අදාළ තොරතුරු පහත දැක්වේ.

විස්තරය	රු.' 000
අමුද්‍රව්‍ය ගැනුම්	1 680
අමුද්‍රව්‍ය ගෙනඒමේ කුලිය	600
ගබඩාවෙහි ගින්නක් හේතුවෙන් විනාශ වූ අමුද්‍රව්‍ය පිරිවැය	380
සාප්පු ශ්‍රමය	1 200
කමිස සඳහා වෙන්කළ නිෂ්පාදන පොදුකාර්ය පිරිවැය	900

2022 මාර්තු මාසය තුළදී නිෂ්පාදනය කරන ලද මුළු කමිස ප්‍රමාණයම 2022.03.31 දිනට තොගය ලෙස පැවතුණි. මෙම කමිස ගබඩාකිරීම සඳහා දරන ලද පිරිවැය රු.250 000 ක් විය. 2022.03.01 දිනට හා 2022.03.31 දිනට අමුද්‍රව්‍ය හා නොනිමී තොග නොතිබූ බව උපකල්පනය කරන්න.

'LKAS 2 - තොග' ප්‍රමිතයට අනුව 2022.03.31 දිනට මෙම කමිස තොගයේ පිරිවැය:

- (1) රු. 3 400 000 (2) රු. 4 000 000 (3) රු. 4 250 000
 (4) රු. 4 380 000 (5) රු. 4 630 000 (.....)

19. 'LKAS 7 - මුදල් ප්‍රවාහ ප්‍රකාශනය' ප්‍රමිතයට අනුව පහත කුමන අයිතමය/අයිතම නිෂ්පාදන ව්‍යාපාරයක ආයෝජන ක්‍රියාකාරකම් තුළින් ඇතිවන මුදල් ප්‍රවාහ ලෙස වර්ග කළ යුතු ද?

- A - වෙනත් සමාගම්වල සාමාන්‍ය කොටස් මිල දී ගැනීම සඳහා ගෙවූ මුදල්
- B - වසරක කල්පිරීමේ කාලයක් සහිත භාණ්ඩාගාර බිල්පත් මිල දී ගැනීම සඳහා ගෙවූ මුදල්
- C - භාවිත අයිතිය සහිත වත්කමක් හා බැඳී කල්බදු වගකීම පියවීම සඳහා ගෙවූ මුදල්

- (1) A පමණි. (2) B පමණි. (3) A හා B පමණි.
 (4) A හා C පමණි. (5) A, B හා C යන සියල්ලම ය. (.....)

20. 'LKAS 8 - ගිණුම්කරණ ප්‍රතිපත්ති, ගිණුම්කරණ ඇස්තමේන්තු වෙනස්වීම් සහ වැරදි' ප්‍රමිතයට අනුව පහත කුමන ප්‍රකාශය/ප්‍රකාශ නිවැරදි වේ ද?

- A - යන්ත්‍රවල ක්ෂය ක්‍රමය සරල මාර්ග ක්‍රමයේ සිට හීනවන ශේෂ ක්‍රමයට වෙනස් කිරීම ගිණුම්කරණ ඇස්තමේන්තු වෙනස්වීමක් ලෙස සලකනු ලබයි.
- B - තොග ආගණනය සඳහා යොදාගනු ලබන පිරිවැය සූත්‍රය පෙර-පිවිසි පෙර-පිට (FIFO) ක්‍රමයේ සිට හරිත සාමාන්‍ය පිරිවැය (WAC) ක්‍රමයට වෙනස් කිරීම ගිණුම්කරණ ප්‍රතිපත්ති වෙනස්වීමක් ලෙස සලකනු ලබයි.
- C - ප්‍රායෝගිකව සිදුකළ නොහැකි අවස්ථාවල හැර, පෙර කාලච්ඡේද ප්‍රමාණාත්මක වැරදි, මූල්‍ය ප්‍රකාශනවල අතීතානුයෝගීව නිවැරදි කරනු ලබයි.

- (1) B පමණි. (2) C පමණි. (3) A හා B පමණි.
 (4) B හා C පමණි. (5) A, B හා C යන සියල්ලම ය. (.....)

21. සීමිත උදය පොදු සමාගම වසර 5 ක කාලයකට මෝටර් රථයක භාවිත අයිතිය ලබා ගැනීම සඳහා 2022.03.31 දින කල්බදු ගිවිසුමකට එළඹෙන ලදී. මෙම දිනයේදී රු. 3 000 000 ක මූලික ගෙවීමක් සිදුකරන ලදී. කල්බදු ගිවිසුමට අනුව, රු. 1 055 190 ක් බැගින් වූ වාර්ෂික කල්බදු වාරික 5 ක් කල්බදු කාලසීමාව තුළ ගෙවිය යුතු අතර, පළමු වාරිකය 2023.03.31 දින ගෙවිය යුතු වේ. මෙම කල්බදු ගිවිසුමට අදාළ මුළු පොලිය රු. 1 275 950 ක් වේ. මෙම කල්බද්දෙහි වාර්ෂික ගම්‍ය පොලී අනුපාතය 10% ක් වේ.

'SLFRS 16 - කල්බදු' ප්‍රමිතයට අනුව 2022.03.31 දිනට මූල්‍ය තත්ත්ව ප්‍රකාශනයෙහි ජංගම වගකීමක් ලෙස නිරූපණය කරනු ලබන කල්බදු වගකීම:

- (1) රු. 355 190 (2) රු. 655 190 (3) රු. 827 985
 (4) රු. 1 055 190 (5) රු. 2 944 810 (.....)



22. සීමිත සුරංග පොදු සමාගමේ 2022.03.31 දිනෙන් අවසන් වර්ෂය සඳහා හඳුනාගත් මුළු ආදායම සහ මුළු වියදම පිළිවෙලින් රු. 5 000 000 ක් සහ රු. 3 500 000 ක් විය.

හඳුනාගත් මුළු ආදායම තුළ පහත දැ ඇතුළත් ය.

- ඉඩම් ප්‍රථම වරට ප්‍රත්‍යාගණනය කළින් ඇති වූ අතිරික්තය රු. 800 000
- යන්ත්‍රයක් විකිණීම කුලින් ඇති වූ ලාභය රු. 200 000

හඳුනාගත් මුළු වියදම තුළ මෝටර් රථ ප්‍රථම වරට ප්‍රත්‍යාගණනය කළින් ඇති වූ රු. 300 000 ක ප්‍රත්‍යාගණන උනන්දුවක් ද ඇතුළත් වේ.

2022.03.31 දිනෙන් අවසන් වර්ෂය සඳහා ලාභය සහ වෙනත් විස්තීරණ ආදායම:

	ලාභය (රු.'000)	වෙනත් විස්තීරණ ආදායම (රු.'000)	
(1)	700	800	
(2)	700	1 500	
(3)	800	700	
(4)	1 000	500	
(5)	1 000	800	(.....)

23. පහත තොරතුරු 2022.03.31 දිනෙන් අවසන් වර්ෂය සඳහා සීමිත සමන් පොදු සමාගමට අදාළ වේ.

රු.

ප්‍රවර්තන වර්ෂය තුළදී ගෙවූ මුළු ආදායම් බදු තුළ පහත දැ ඇතුළත් වේ:

- ප්‍රවර්තන වර්ෂයේ පළමු කාර්තු තුන සඳහා ස්ව-කක්සේරුව මත ගෙවූ ආදායම් බදු 2 750 000
- පසුගිය වර්ෂය සඳහා ගෙවිය යුතු ආදායම් බදු ශේෂය ගෙවීම 900 000

ප්‍රවර්තන වර්ෂයේ අවසාන කාර්තුව සඳහා ආදායම් බදු වගකීම 1 200 000
 2021.03.31 දිනට ආදායම් බදු ප්‍රතිපාදනය 800 000

2022.03.31 දිනෙන් අවසන් වර්ෂය සඳහා හඳුනාගත් ආදායම් බදු වියදම:

(1) රු. 2 750 000	(2) රු. 3 650 000	(3) රු. 3 850 000
(4) රු. 3 950 000	(5) රු. 4 050 000	(.....)

● අංක 24 සහ 25 ප්‍රශ්නවලට පිළිතුරු සැපයීමට පහත තොරතුරු භාවිත කරන්න.

පහත තොරතුරු සීමිත සවිනි පොදු සමාගමට අදාළ වේ.

2022.03.31 දිනට ප්‍රාග්ධන ව්‍යුහය:

රු.'000

- හිමිකම 200 000
- 10% බැංකු ණය 150 000

2022.03.31 දිනෙන් අවසන් වර්ෂය සඳහා:

- විකුණුම් 200 000
- බදු පෙර ලාභය 15 000
- වර්ෂය සඳහා බදු 3 000
- සාමාන්‍ය නොගය 20 000

විකුණුම් මිල මත 20% ක ලාභ ආන්තිකයක් තබා ගනිමින් සමාගම භාණ්ඩ විකුණනු ලබයි. 10% බැංකු ණය 2021.04.01 දින ලබාගත් අතර, එහි ශේෂය වර්ෂය තුළදී නොවෙනස්ව පැවතුණි.

24. පොලී ආවරණ අනුපාතය සහ ණය හිමිකම් අනුපාතය:

	පොලී ආවරණ අනුපාතය (වාර)	ණය හිමිකම් අනුපාතය	
(1)	0.8	0.75	
(2)	0.8	1.33	
(3)	1.0	0.75	
(4)	2.0	0.75	
(5)	2.0	1.33	(.....)

25. හිමිකම මත ප්‍රතිලාභ අනුපාතය සහ කොග පිරිවැටුම් අනුපාතය:

	හිමිකම මත ප්‍රතිලාභ අනුපාතය (%)	කොග පිරිවැටුම් අනුපාතය (වාර)	
(1)	4.50	7.5	
(2)	4.50	8.0	
(3)	6.00	8.0	
(4)	6.00	10.0	
(5)	17.50	12.0	(.....)

26. සමාගමක් විසින් ඉදිරි කාලවිච්ඡේදයේදී ඒකක 1 000 ක් නිෂ්පාදනය කිරීමට සැලසුම් කරමින් සිටී. මේ සම්බන්ධයෙන් පහත ඇස්තමේන්තු පිළියෙල කර ඇත.

	රු.
මුළු අමුද්‍රව්‍ය පිරිවැය	200 000
මුළු සෘජු ශ්‍රම පිරිවැය	140 000
මුළු විචල්‍ය නිෂ්පාදන පොදුකාර්ය පිරිවැය	60 000
මුළු විචල්‍ය නිෂ්පාදන නොවන පොදුකාර්ය පිරිවැය	300 000
මුළු ස්ථාවර නිෂ්පාදන පොදුකාර්ය පිරිවැය	200 000
මුළු ස්ථාවර නිෂ්පාදන නොවන පොදුකාර්ය පිරිවැය	600 000

අභිරේක තොරතුරු:

නිෂ්පාදන ඒකක මත පදනම්ව ස්ථාවර නිෂ්පාදන පොදුකාර්ය පිරිවැය අන්තර්ග්‍රහණය කරනු ලැබේ.

ඒකකයක නිෂ්පාදන පිරිවැය කොපමණ ද?

- (1) රු. 600 (2) රු. 900 (3) රු. 1 000 (4) රු. 1 200 (5) රු. 1 500 (.....)

27. නිෂ්පාදන ව්‍යාපාරයක් විසින් භාවිත කරන අමුද්‍රව්‍ය වර්ගයක වාර්ෂික පරිභෝජනය ඒකක 3 000 ක් වේ. මෙම අමුද්‍රව්‍යයේ ඇණවුමක පිරිවැය රු. 300 ක් වන අතර, එහි ඒකකයක වාර්ෂික රඳවාගැනීමේ පිරිවැය රු. 5 ක් වේ. මෙම අමුද්‍රව්‍යයේ ආර්ථික ඇණවුම් ප්‍රමාණය (EOQ):

- (1) ඒකක 100 (2) ඒකක 173 (3) ඒකක 424 (4) ඒකක 600 (5) ඒකක 1342 (.....)

28. සමාගමක 2022 අප්‍රේල් මාසය සඳහා වැටුප් ලේඛනයෙන් පහත තොරතුරු උපුටා ගන්නා ලදී.

	රු.
මූලික වැටුප	880 000
මාසික ජීවන වියදම් දීමනාව	20 000
ණය වාරික අඩු කිරීම	150 000

අභිරේක තොරතුරු:

- සේවක අර්ථසාධක අරමුදල (EPF) සඳහා සේවක සහ සේව්‍ය දායකත්ව පිළිවෙලින් 8% ක් සහ 12% ක් වේ.
- සේවක භාරකාර අරමුදල (ETF) සඳහා දායකත්වය 3% ක් වේ.
- EPF සහ ETF සඳහා දායකත්වයන් මූලික වැටුප සහ සේවකයන්ට ගෙවනු ලබන දීමනා පදනම්ව ගණනය කරනු ලැබේ.

2022 අප්‍රේල් මාසයේ සමාගමේ මුළු වැටුප් වියදම (EPF සහ ETF වියදම් ද ඇතුළුව):

- (1) රු. 813 000 (2) රු. 913 000 (3) රු. 1 035 000
(4) රු. 1 135 000 (5) රු. 1 150 000 (.....)

29. පිරිවැය-පරිමා-ලාභ විශ්ලේෂණය සම්බන්ධව පහත කුමන ප්‍රකාශය අසත්‍ය වේ ද?

- (1) සමවිච්ඡේදන ලක්ෂ්‍යයේදී, මුළු දායකය, මුළු ස්ථාවර පිරිවැයට සමාන වේ.
 (2) සමවිච්ඡේදන ලක්ෂ්‍යයෙන් ඔබ්බට මුළු ලාභය, මුළු දායකයෙන් මුළු ස්ථාවර පිරිවැය අඩු කළ විට ලැබෙන අගයට සමාන වේ.
 (3) මුළු ස්ථාවර පිරිවැය, දායක-විකුණුම් අනුපාතයෙන් බෙදීමෙන් සමවිච්ඡේදන ලක්ෂ්‍යයේ විකුණුම් වටිනාකම ගණනය කරනු ලැබේ.
 (4) ලාභය, දායක-විකුණුම් අනුපාතයෙන් බෙදීමෙන් ආරක්ෂිත ආන්තිකයේ වටිනාකම ගණනය කළ හැකි ය.
 (5) සමවිච්ඡේදන ලක්ෂ්‍යයේදී විකුණුම් අයභාරය මුළු ස්ථාවර පිරිවැයට සමාන වේ. (.....)

30. ප්‍රාග්ධන ආයෝජන ව්‍යාපෘති ඇගයීම සම්බන්ධයෙන් පහත කුමන ප්‍රකාශය/ප්‍රකාශ නිවැරදි වේ ද?

- A - ව්‍යාපෘතියක සාමාන්‍ය මුදල් ප්‍රවාහය එහි සාමාන්‍ය ආයෝජනයෙන් බෙදීමෙන් ගිණුම්කරණ ප්‍රතිලාභ අනුපාතය ගණනය කළ හැකි ය.
 B - ව්‍යාපෘතියක් පිළිගෙවුම් කාලය මත ඇගයීමේදී පිළිගෙවුම් කාලයෙන් පසු ජනනය වන මුදල් ප්‍රවාහ සැලකිල්ලට නොගැනේ.
 C - ව්‍යාපෘතියක ධන ශුද්ධ වර්තමාන අගය මගින් නිරූපණය වන්නේ එම ව්‍යාපෘතිය එහි අපේක්ෂිත ප්‍රතිලාභ අනුපාතයට වඩා වැඩි ප්‍රතිලාභයක් උපයන බව ය.

- (1) A පමණි. (2) B පමණි. (3) C පමණි.
(4) A හා B පමණි. (5) B හා C පමණි. (.....)

● අංක 31 සිට 50 තෙක් ප්‍රශ්නවලට කෙටි පිළිතුරු තිත් ඉරි මත ලියන්න.

31. ආයතනයක කළමනාකරණ ගිණුම්කරණ තොරතුරුවලට අදාළව පහත ප්‍රකාශ සත්‍ය ද (T) අසත්‍ය ද (F) යන්න සඳහන් කරන්න.

- | ප්‍රකාශය | සත්‍ය/අසත්‍ය |
|---|--------------|
| A - තොරතුරු සැපයීමේදී ආයතනයේ අභ්‍යන්තර මාර්ගෝපදේශ අනුගමනය කරයි. | |
| B - ආයතනයේ මූල්‍ය සහ මූල්‍ය නොවන තොරතුරු යන දෙවර්ගයම සපයයි. | |
| C - ආයතනයේ කළමනාකරණ තීරණ ගැනීමට තොරතුරු සපයයි. | |
| D - ආයතනයේ අනාගත තොරතුරු පමණක් සපයයි. | |

32. 2022 මාර්තු මාසය තුළදී ආයතනයක් විසින් රු. 16 000 ක සුළු මුදල් වියදම් ගෙවා ඇති අතර, 2022.03.31 දිනට රු. 4 000 ක මුදලක් සුළු මුදල් භාරකරු සතු විය.

පහත දැ සඳහන් කරන්න:

- (අ) මෙම ආයතනයේ සුළු මුදල් අග්‍රිමය : රු.
- (ආ) සුළු මුදල් අග්‍රිමය ප්‍රතිපූරණය සවහන් කිරීම සඳහා ජර්නල් සටහන (සංලක්ෂ්‍යය අවශ්‍ය නොවේ.)

විස්තරය	හර (රු.)	බැර (රු.)
.....
.....

33. පරිගණක අලෙවි කිරීමේ නිරතවන තනි පුද්ගල ව්‍යාපාරයක් පහත ගනුදෙනු එහි ගිණුම්කරණ සමීකරණයේ හිමිකමෙහි ශේෂයට සිදුකරන බලපෑම අගය ද සහිතව සඳහන් කරන්න.

- | ගනුදෙනුව | හිමිකමෙහි ශේෂයට සිදුකරන බලපෑම: |
|--|--|
| | වැඩි වේ (I) /
අඩු වේ (D) /
වෙනස් නොවේ (NC) |
| | අගය (රු.) |
| A - විකුණුම් මිල රු. 175 000 ක් වූ පරිගණකයක් පාසලකට පරිත්‍යාග කිරීම. එහි පිරිවැය රු. 150 000 ක් වේ. | |
| B - අයිතිකරු විසින් භාවිත කරන ලද ඡායාපිටපත් යන්ත්‍රයක් ව්‍යාපාරයෙහි ආයෝජනය කරන ලදී. මෙම යන්ත්‍රයෙහි පිරිවැය රු. 750 000 ක් වූ අතර, ව්‍යාපාරයට ආයෝජනය කරන අවස්ථාවේදී එහි සාධාරණ අගය රු. 500 000 ක් විය. | |

34. මධුර ට්‍රේඩර්ස් 2022.03.01 දින වෙළෙඳ ව්‍යාපාරයක් ආරම්භ කරන ලදී. ආයතනය විසින් ලැයිස්තුගත මිල මත 20% ක වෙළෙඳ වට්ටමකට යටත්ව සියලු විකුණුම් ණය පදනම මත සිදු කරනු ලබයි. විකුණු දින සිට මාසයක ණය කාලයක් ණයගැතියන්ට ලබා දේ. විකුණු දින සිට දින 15 ක් ඇතුළත පියවන ලද වටිනාකම් සඳහා ණයගැතියන්ට 10% ක මුදල් වට්ටමක් ලබා දෙනු ලැබේ.

විකුණුම් සහ ණයගැතියන් විසින් පියවූ වටිනාකම් පිළිබඳ විස්තර පහත දී ඇත.

විකුණුම් දිනය	විකුණු භාණ්ඩවල ලැයිස්තුගත මිල (රු.'000)	2022 මාර්තු මාසය තුළදී ණයගැතියන් විසින් පියවන ලද ප්‍රතිශතය (%)
2022.03.10	5 000	60% (මෙයින් ½ ක්, දින 15 ක් තුළ පියවන ලදී.)
2022.03.22	1 875	40% (මෙය දින 15 ක් තුළ පියවන ලදී.)
	<u>6 875</u>	

පහත දැ සඳහන් කරන්න :

- (අ) 2022.03.31 දිනට ණයගැති පාලන ගිණුමේ ශේෂය: රු.'000
- (ආ) 2022 මාර්තු මාසය සඳහා හඳුනාගත් දුන් වට්ටම්: රු.'000

35. පහත එක් එක් පොදු ලෙජර ගිණුම්වලට අදාළවන මූල්‍ය ප්‍රකාශන මූලිකාංගය සඳහන් කරන්න.

- | | |
|-------------------------|----------------------------------|
| ගිණුම | මූල්‍ය ප්‍රකාශන මූලිකාංගය |
| A - ණයහිමි පාලන | |
| B - සමුච්චිත ක්ෂය | |
| C - ගැනිලි | |
| D - ලද වට්ටම් | |

36. ඇගයුම් නිෂ්පාදන සමාගමක පහත එක් එක් අවස්ථාවට වඩාත් උචිත වන ගිණුම්කරණ සංකල්පය සඳහන් කරන්න.

- | | |
|--|--------------------------|
| අවස්ථාව | ගිණුම්කරණ සංකල්පය |
| A - පිරිවැය සහ ශුද්ධ උපලබ්ධි අගය යන දෙකෙන් අඩු අගයට වසර අග තොගය ආගණනය කිරීම | |
| B - රෙදි තොගය ජංගම වත්කම් ලෙස සහ මහන මැෂින් ජංගම නොවන වත්කම් ලෙස වර්ගීකරණය කිරීම | |
| C - මහන මැෂින් සඳහා ක්ෂය, නිෂ්පාදන පිරිවැය තුළ හඳුනාගැනීම | |
| D - ගනුදෙනුකරුවන් සමග ඇති කරගත් ගිවිසුම්වල අඩංගු කාර්යසාධන බැඳීම් ඉටු කිරීම මත පදනම්ව විකුණුම් අයභාරය හඳුනාගැනීම | |

37. මූල්‍ය වාර්තාකරණයේ සංකල්පනාත්මක රාමුවට (2018) අනුව පහත වගන්ති සම්පූර්ණ කරන්න.

- A - අතීත සිදුවීමක ප්‍රතිඵලයක් ලෙස ආර්ථික සම්පත් පවරා දීමට ආයතනයකට ඇති වර්තමාන බැඳීම
..... ලෙස නිර්වචනය කෙරේ.
- B - පොදු පරමාර්ථ මූල්‍ය ප්‍රකාශන පිළියෙල කිරීම අවශ්‍ය වන ආයතනයක්,
..... ලෙස නිර්වචනය කෙරේ.
- C - හඳුනාගැනීමේ නිර්ණායක හා සම්බන්ධ වන ගිණුම්කරණ තොරතුරුවල ගුණාත්මක ගතිලක්ෂණ දෙක
වන්නේ, සහ ය.

● අංක 38 සහ 39 ප්‍රශ්නවලට පිළිතුරු සැපයීමට පහත තොරතුරු භාවිත කරන්න.

රංග සහ එරංග ලාභාලාභ පිළිවෙළින් 3: 2 අනුපාතයට බෙදාගනිමින් හවුල් ව්‍යාපාරයක් පවත්වාගෙන යන ලදී. 2022.03.31 දිනට රංග සහ එරංගගේ ප්‍රාග්ධන ශේෂ පිළිවෙළින් රු. 3 000 000 ක් සහ රු. 2 000 000 ක් විය. 2022.04.01 දින සුරංග, නව හවුල්කරුවෙකු ලෙස බඳවා ගන්නා ලදී. සුරංග රු. 1 500 000 ක මුදලක් ප්‍රාග්ධනය ලෙස ද රු. 500 000 ක මුදලක් ඔහුගේ කීර්තිනාම කොටස ලෙස ද ගෙන එන ලදී. හවුල් ව්‍යාපාරයේ කීර්තිනාමය හවුල්කරුවන්ගේ ප්‍රාග්ධන ගිණුම් තුළින් ගළපනු ලැබේ. 2022.04.01 දින සිට රංග, එරංග සහ සුරංග ලාභාලාභ පිළිවෙළින් 5:3:2 අනුපාතයට බෙදා ගැනීමට එකඟ විය. 2022.04.01 දින රංග විසින් අතිරේක ප්‍රාග්ධනය ලෙස රු. 600 000 ක් ද ගෙන එන ලදී.

38. පහත දෑ සඳහන් කරන්න:

- (අ) 2022.04.01 දිනට හවුල් ව්‍යාපාරයේ කීර්තිනාමය : රු.
- (ආ) කීර්තිනාමය සටහන් කිරීමට සඳහා ජර්නල් සටහන (සංලක්ෂ්‍යය අවශ්‍ය නොවේ):

විස්තරය	හර (රු.)	බැර (රු.)

39. ඉහත සියලු ගනුදෙනු ගැලපීමෙන් පසු 2022.04.01 දිනට හවුල්කරුවන්ගේ ප්‍රාග්ධන ගිණුම් ශේෂ:

- (අ) රංග : රු.'000
- (ආ) එරංග : රු.'000
- (ඉ) සුරංග : රු.'000

40. ශ්‍රී ලංකා ගිණුම්කරණ ප්‍රමිතවලට අනුකූලව ආයතනයක මූල්‍ය ප්‍රකාශන පිළියෙල කරන විට පහත එක් එක් ප්‍රකාශය සත්‍ය ද (T) අසත්‍ය ද (F) යන්න සඳහන් කරන්න.

ප්‍රකාශය	සත්‍ය/අසත්‍ය
A - දේපළ, පිරිසත සහ උපකරණ අයිතමයක සුන්බුන් අගය වෙනස් වීම, ගිණුම්කරණ ඇස්තමේන්තු වෙනස්වීමක් ලෙස සලකනු ලබයි.
B - වාර්තාකරණ කාලච්ඡේදයෙන් පසුව, එහෙත් මූල්‍ය ප්‍රකාශන නිකුත් කිරීම සඳහා අනුමැතිය ලබා දීමට පෙර ප්‍රකාශයට පත්කරනු ලබන ලාභාංශ, වාර්තාකරණ කාලච්ඡේදය අවසානයේදී වගකීමක් ලෙස හඳුනාගැනේ.
C - තොගවල පිරිවැය මැනීම සඳහා නිශ්චිතවම හඳුනාගැනීමේ ක්‍රමය සුදුසු නොවන විට, එහි පිරිවැය පෙර-පිවිසි පෙර-පිට (FIFO) හෝ හරිත සාමාන්‍ය පිරිවැය (WAC) සූත්‍රය මත ඇස්තමේන්තු කළ යුතු ය.
D - කාලය හෝ වටිනාකම අවිනිශ්චිත වර්තමාන බැඳීම්, විශ්වාසනීය ලෙස ඇස්තමේන්තු කළ නොහැකි වුවත් මූල්‍ය ප්‍රකාශන තුළ ප්‍රතිපාදනයන් ලෙස හඳුනාගැනේ.

41. 2022.03.31 දිනෙන් අවසන් වර්ෂය සඳහා සීමිත දමිත පොදු සමාගමේ මූල්‍ය ප්‍රකාශන නිකුත් කිරීම සඳහා 2022.05.15 දින අධ්‍යක්ෂවරුන් විසින් අනුමත කරන ලදී.

'LKAS 10 - වාර්තාකරණ කාලච්ඡේදයට පසු සිදුවීම්' ප්‍රමිතයට අනුව 2022.04.01 දින සිට 2022.05.15 දින දක්වා කාලය තුළ සිදු වූ එක් එක් සිදුවීම් ගළපන සිද්ධියක් ද නොගළපන සිද්ධියක් ද යන්න සඳහන් කරන්න.

සිද්ධිය	ගළපන/නොගළපන
A - 2022.01.01 දින සමාගමට එරෙහිව ගොනු කරන ලද නඩුවක් සමථයට පත් කිරීම සඳහා රු. 1 500 000 ක් ගෙවීමට උසාවි නියෝගය ලැබුණි. කෙසේ වුව ද 2022.03.31 දිනට මේ සඳහා ප්‍රතිපාදනයක් සිදුකර නොතිබුණි.
B - 2022.03.31 දිනට තොගය රු. 2 000 000 කින් අධි ගණනය කර තිබූ බව අනාවරණය වීම.
C - කර්මාන්තශාලාවේ ඇති වූ ගින්නකින් 2022.03.31 දිනට ධාරණ වටිනාකම රු. 8 000 000 ක් වූ යන්ත්‍රයක් විනාශ වීම.
D - රු. 10 000 000 ක් වූ සංචිත ප්‍රාග්ධනික කිරීම.

42. තක්සේරු වටිනාකම රුපියල් මිලියන 110 ක් වූ ගොඩනැගිල්ලක් රුපියල් මිලියන 100 කට 2021.04.01 දින සමාගමක් විසින් මිල දී ගන්නා ලදී. මෙදිනට මෙම ගොඩනැගිල්ලෙහි එලදායි ජීවකාලය සහ සුන්බුන් අගය පිළිවෙළින් වසර 50 ක් සහ ශුන්‍ය ලෙස ඇස්තමේන්තු කරන ලදී. මෙම ගොඩනැගිල්ල මිල දී ගත් දින සිට භාවිතය සඳහා සුදුසු වුව ද සමාගම විසින් 2021.07.01 දින සිට එය භාවිතයට ගැනීම ආරම්භ කරන ලදී. 2022.03.31 දිනට මෙම ගොඩනැගිල්ලෙහි සාධාරණ අගය රුපියල් මිලියන 120 ක් විය.

'LKAS 16 - දේපළ, පිරිසත සහ උපකරණ' ප්‍රමිතයට අනුව මෙම ගොඩනැගිල්ල සඳහා පහත දෑ සඳහන් කරන්න.

- (අ) හඳුනාගන්නා අවස්ථාවේදී ගොඩනැගිල්ලෙහි මිනුම් කරන වටිනාකම: රු.මිලියන
- (ආ) මෙම ගොඩනැගිල්ල ක්ෂය කිරීම ආරම්භ කළ යුතු දිනය:
- (ඉ) පහත එක් එක් ආකෘතිය භාවිත කරන්නේ නම්, 2022.03.31 දිනට ගොඩනැගිල්ලේ ධාරණ වටිනාකම:
 - (i) පිරිවැය ආකෘතිය: රු.මිලියන
 - (ii) ප්‍රත්‍යාගණන ආකෘතිය: රු.මිලියන

43. සීමිත ඉඳුනිල් පොදු සමාගම විදුලි උපකරණ නිෂ්පාදනය කර විකුණනු ලබයි. 'LKAS 37 - ප්‍රතිපාදන, අසම්භාව්‍ය වගකීම් සහ අසම්භාව්‍ය වත්කම්' ප්‍රමිතයට අනුව මෙම සමාගමේ පහත එක් එක් අවස්ථාවේදී 2022.03.31 දිනට ප්‍රතිපාදනයක් හෝ අසම්භාව්‍ය වගකීමක් ඇතිවන්නේ ද යන්න හේතුව ද සහිතව සඳහන් කරන්න.

- A - ගනුදෙනුකරුවන් ආපසු එවන ලද දෝෂ සහිත භාණ්ඩ සඳහා මුදල් ආපසු ගෙවීමේ අතීත පරිචයක් සහ ප්‍රසිද්ධ කරන ලද ප්‍රතිපත්තියක් සමාගම සතු වේ. කෙසේ වුව ද මේ සඳහා නෛතික ගිවිසුමක් නොමැත.
- B - පේටන්ට් අයිතියක් උල්ලංඝනය කිරීම හේතුවෙන් තරඟකාරී ආයතනයක් සමඟ සමාගමට වර්තමානයේදී ආරවුලක් පැන නැගී ඇත. සීමිත ඉඳුනිල් පොදු සමාගමට විරුද්ධව නඩුවක් පවරනු ලදහොත් සැලකිය යුතු වන්දි මුදලක් ගෙවීමට සිදුවනු ඇතැයි අපේක්ෂා කෙරේ.

අවස්ථාව	ප්‍රතිපාදනය/අසම්භාව්‍ය වගකීම	හේතුව
A
B

44. සීමිත අමාලි පොදු සමාගම විදුලි ජනන යන්ත්‍ර බද්දට දෙනු ලබන සමාගමකි. විදුලි ජනන යන්ත්‍රයක දෛනික බද්ද රු. 20 000 කි. සමාගම විසින් විදුලි ජනන යන්ත්‍රයක් දින 7 ක කාලයක් සඳහා සීමිත සමන් පොදු සමාගමට බදු දීමට 2022.03.29 දින ගිවිසුමකට එළඹෙන ලදී. එදින රු. 100 000 ක මුදලක් අත්තිකාරමක් ලෙස සමාගමට ලැබුණි. මෙම අත්තිකාරම කුළ ආපසු ගෙවිය යුතු රු. 50 000 ක තැන්පතුවක් ද ඇතුළත් වේ. 2022.03.30 දින උදෑසනම මෙම විදුලි ජනන යන්ත්‍රය සීමිත සමන් පොදු සමාගමේ ව්‍යාපාර පරිශ්‍රයට භාරදෙන ලදී.

'SLFRS 15 - ගනුදෙනුකරුවන් සමඟ ගිවිසුම්වලින් අයභාරය' ප්‍රමිතයට අනුව, පහත දෑ හඳුනාගන්න:

- (අ) 2022.03.31 දිනෙන් අවසන් වර්ෂය සඳහා හඳුනාගත් කුලී ආදායම: රු.
- (ආ) 2022.03.31 දිනට හඳුනාගත් නොඉපයු කුලී ආදායම: රු.

45. වෙළෙඳ සමාගමක 2022.03.31 දිනට ශේෂ පිරික්සුමෙන් උපුටා ගන්නා ලද තොරතුරු පහත දැක්වේ.

	රු.' 000
ණයගැතියෝ	4 500
කලින් ගෙවූ වියදම්	500
මුදල් සහ මුදල් සමාන දෑ	1 500
ජංගම වගකීම්	4 000
විකුණුම්	20 000

අභිරේක තොරතුරු:

- 2022.03.31 දිනට නොගය රු. 2 500 000 ක් විය.
- 2021.04.01 දිනට ණයගැතියෝ රු. 3 500 000 ක් විය.
- සියලු විකුණුම් ණය පදනම මත සිදු කෙරේ.

පහත දෑ හඳුනාගන්න:

- (අ) ක්ෂණික වත්කම් අනුපාතය:
- (ආ) ණය එකතු කිරීමේ කාලය: දින

46. නිෂ්පාදන ආයතනයක ද්‍රව්‍ය පාලන පද්ධතියක පහත එක් එක් ක්‍රියාකාරකමේදී යොදාගනු ලබන මූලාශ්‍ර ලේඛනය සඳහන් කරන්න.

ක්‍රියාකාරකම	මූලාශ්‍ර ලේඛනය
A - නිෂ්පාදන අංශය විසින් ගබඩාවෙන් අමුද්‍රව්‍ය ඉල්ලුම් කිරීම.
B - ගබඩාව විසින් අමුද්‍රව්‍ය මිල දී ගැනීම සඳහා ගැනුම් දෙපාර්තමේන්තුවෙන් ඉල්ලුම් කිරීම.
C - ගැනුම් දෙපාර්තමේන්තුව විසින් සැපයුම්කරුවකුගෙන් අමුද්‍රව්‍ය මිල දී ගැනීම සඳහා ඇණවුමක් කිරීම.
D - සැපයුම්කරුවෙකුගෙන් ගබඩාවට අමුද්‍රව්‍ය ලැබීම.

47. පලතුරු යුෂ අලෙවි කරන ආයතනයක පහත එක් එක් පිරිවැය අයිතම සඳහා සුදුසු වර්ගීකරණය (සාප්ත/වක්‍ර සහ විචල්‍ය/ස්ථාවර) හඳුනාගන්න.

පිරිවැය අයිතමය	සාප්ත/වක්‍ර	විචල්‍ය/ස්ථාවර
A - පලතුරුවල පිරිවැය
B - පුවත්පතක ප්‍රචාරණය කිරීමේ පිරිවැය
C - පලතුරු යුෂ සකස් කරන්නාගේ මාසික වැටුප
D - නගර සභාවට ගෙවූ වාර්ෂික බලපත්‍ර ගාස්තුව

48. පහත තොරතුරු භාණ්ඩයක් නිෂ්පාදනය කිරීම සඳහා යොදාගනු ලබන අමුද්‍රව්‍යයකට අදාළ වේ.

- උපරිම පරිභෝජනය (දිනකට) කිලෝ ග්‍රෑම් 600
- සාමාන්‍ය පරිභෝජනය (දිනකට) කිලෝ ග්‍රෑම් 400
- යළි ඇණවුම් ප්‍රමාණය කිලෝ ග්‍රෑම් 16 000
- සාමාන්‍ය පොරොත්තු කාලය දින 40
- උපරිම පොරොත්තු කාලය දින 60

පහත දෑ සඳහන් කරන්න:

- (අ) යළි ඇණවුම් මට්ටම: (ආ) අවම තොග මට්ටම:
- (ඉ) උපරිම තොග මට්ටම:

49. පෞද්ගලික සමාගමක් භාණ්ඩයක් නිෂ්පාදනය කර ඒකකයක් රු. 500 ක් බැගින් වූ මිලකට විකුණනු ලබයි. සමාගමේ උපරිම නිෂ්පාදන ධාරිතාව ඒකක 1 250 ක් වන අතර, ඉදිරි කාලච්ඡේදයේදී සමාගම 80% ක ධාරිතාවයකින් ක්‍රියාකිරීමට අපේක්ෂා කරයි. ධාරිතා මට්ටම 80% දී අයවැයගත තොරතුරු පහත පරිදි වේ.

	රු.
සාප්ත ද්‍රව්‍ය (ඒකකයක් සඳහා)	100
සාප්ත ශ්‍රමය (ඒකකයක් සඳහා)	50
මුළු නිෂ්පාදන පොදුකාර්ය පිරිවැය:	
විචල්‍ය	50 000
ස්ථාවර	120 000

සියලු සාප්ත පිරිවැය, විචල්‍ය පිරිවැය ලෙස උපකල්පනය කරන්න.

පහත දෑ සඳහන් කරන්න:

- (අ) සමච්ඡේදන ලක්ෂ්‍යය ඒකකවලින්: ඒකක
- (ආ) ආරක්ෂිත ආන්තිකය ඒකකවලින්: ඒකක
- (ඉ) විකුණුම් මිල 10% කින් අඩුවන්නේ නම්, සමච්ඡේදන ලක්ෂ්‍යය රුපියල්වලින්: රු.

50. සමාගමක් විසින් වත්කමක් මිල දී ගැනීම සම්බන්ධයෙන් වන දිගුකාලීන ව්‍යාපෘතියක් සලකා බලමින් සිටී. පහත තොරතුරු ව්‍යාපෘති ඇගයීම් වාර්තාවෙන් උපුටා ගන්නා ලදී.

- ව්‍යාපෘතියේ ජීවකාලය වසර 5
- ව්‍යාපෘතියේ පිළිගෙවුම් කාලය වසර 3.5
- ව්‍යාපෘතියේ වාර්ෂික මෙහෙයුම් ශුද්ධ මුදල් ගලාප්තී රු. 400 000
- ව්‍යාපෘතිය අවසානයේ වත්කමෙහි සුන්බුන් අගය රු. 250 000
- ව්‍යාපෘතියේ අපේක්ෂිත ශුද්ධ මුදල් ගලාප්තීවල වර්තමාන අගය රු. 1 672 000

මෙම ව්‍යාපෘතියේ අතිරේක කාරක ප්‍රාග්ධන අවශ්‍යතාවයක් නොමැති බව උපකල්පනය කරන්න.

ව්‍යාපෘතිය සඳහා පහත දෑ සඳහන් කරන්න:

- (අ) ආරම්භක ආයෝජනය: රු.
- (ආ) 5 වන වසරෙහි මුළු ශුද්ධ මුදල් ගලාප්තී: රු.
- (ඉ) ශුද්ධ වර්තමාන අගය (NPV): රු.